


ताँजाकोट गाउँपालिका हुम्लाको आर्थिक वर्ष २०८१/०८२ को वार्षिक वजेट वक्तव्य

ताँजाकोट गाउँपालिकाको १५औँ गाउँसभामा गाउँपालिकाका उपाध्यक्ष
श्री शुरेन्द्र बहादुर थापाज्यूद्वारा प्रस्तुत आर्थिक वर्ष २०८१/०८२ को
वजेट वक्तव्य



ताँजाकोट गाउँपालिका

चाखुरे, हुम्ला

मिति २०८१ साल अषाढ १० गते सोमवार

आदरणीय गाउँशभाका सभाध्यक्षज्यू,

गाउँ सभाका सदस्यज्यूहरू,

राष्ट्रसेवक कर्मचारी, पत्रकार मित्र तथा यहाँ उपस्थित सम्पूर्ण महानुभावहरू, संघीय लोकतान्त्रिक गणतन्त्र स्थापना पश्चात दोस्रो कार्यकालका लागि निर्वाचित ताँजाकोट गाउँपालिकाको स्थानीय सरकारको उपाध्यक्षको हैसियतले यस गरिमामय गाउँसभामा तेस्रो पटक आ.व.२०८१/२०८२ को बजेट प्रस्तुत गर्न पाउँदा हर्षित र गौरवान्वित महशुस गरेको छु । यस अवसरमा म नेपालमा लोकतन्त्र, नागरिक सर्वोच्चता र सुशासन कायम गर्ने इतिहासका विभिन्न कालखण्डमा भएका राजनीतिक क्रान्ति, न्यायपूर्ण आन्दोलन, सशस्त्र संघर्ष र युगान्तकारी जनयुद्धको गौरवपूर्ण इतिहासलाई सम्मान गर्दै नेपालको सार्वभौमिकता, भौगोलिक अखण्डता, राष्ट्रिय एकता, स्वाधिनता, राष्ट्रिय हित र लोकतन्त्रका लागि आफ्नो अमूल्य जीवन उत्सर्ग गर्ने महान शहिदहरूप्रति उच्च सम्मान सहित भावपूर्ण श्रदान्जली अर्पण गर्दछु । साथै शहिद, घाइते अपाङ्ग तथा बेपत्ता योद्धाहरूको त्याग, तपस्या, बलिदानी र योगदानको उच्च सम्मान प्रकट गर्दछु । इतिहास निर्माता आदरणीय जनसमुदाय, समाजका अग्रज, राजनैतिक नेतृत्व र नागरिकहरूको योगदानको पनि उच्च सम्मान प्रकट गर्दछु । यो बजेट तयार गर्न सहयोग गर्नुहुने गाउँपालिकाका अध्यक्ष लालकेश जैसीज्यू, गाउँशभाका सदस्यज्यूहरू, पूर्वजनप्रतिनिधिहरू, गाउँपालिकामा प्रतिनिधित्व रहेका गाउँपालिकामा सक्रिय राजनितिक दलहरूका प्रतिनिधिहरू, शिक्षक, बुद्धिजीवी, समाजसेवी, संघ संस्थाका कर्मचारी, तथा राष्ट्रसेवक कर्मचारीहरूबाट प्राप्त सकारात्मक सल्लाह सूझावका लागि सम्बन्धित सबैमा धन्यवाद तथा आभार प्रकट गर्दछु ।

गाउँपालिकाको समग्र आर्थिक, सामाजिक, पूर्वाधार, वातावरणीय, विपद जोखिम न्यूनिकरण, वातावरण संरक्षण र समग्र संस्थागत विकासका लागि आवश्यक नीतिगत तथा संस्थागत पूर्वाधार तयार गरी सन्तुलित विकासलाई जोड दिइएको छु । सुन्दर, समुन्नत, र समृद्ध गाउँपालिका निर्माण गर्ने हाम्रो संकल्प, समस्त गाउँपालिका वासीको समृद्धिको चाहाना र हामीले निर्वाचनका क्रममा हाम्रा मतदाताहरू प्रति अभिव्यक्त गरेका प्रतिज्ञाहरू पुरा गर्ने गरि आ. व. २०८१/८२ को बजेटलाई अभिमुख गरेको छु । यसका लागि दीगो विकासको राष्ट्रिय लक्ष्यहरूको स्थानीयकरण गर्दै गुणस्तरीय पूर्वाधार निर्माण सहित

स्थानीय स्रोतको पहिचान र परिचालन गरी समावेशी रूपले, दिगो स्थानीय आर्थिक विकास मार्फत समृद्ध गाउँपालिका र सुखी ताँजाकोट वासीको लक्ष्य हासिल गर्न सार्वजनिक, निजीक्षेत्र र समुदायको साझेदारी विकासका लागि जोड दिएको छु।

विकासका लागि नागरिक भन्ने नाराका साथ विकासका गतिविधिहरूमा समन्यायिक वितरण र सबै नागरिकको सहभागितालाई केन्द्रविन्दु बनाइएको छु। प्रतिव्यक्ति आयमा वृद्धि, शैक्षिक गुणस्तर र गुणस्तरीय स्वास्थ्य सेवाको पहुँच वृद्धि गर्दै समग्र मानव विकासका पक्षलाई जोड दिइएको छु।

नागरिकको नजिकको सरकारको रूपमा स्थापित यस गाउँपालिका अन्तर्गत रहेका ५ वटा वडा कार्यालय, विषयगत शाखा, इकाई तथा कार्यालयबाट प्रशासनिक सेवा छिटो, छरितो र प्रभावकारी ढङ्गले सेवा प्रवाह हुने व्यवस्था मिलाइएको छु। नियमित कार्यसम्पादन तथा सेवा प्रवाहका लागि दरवन्दि बमोजिम पदपूर्ति नभए पनि उपलब्ध जनशक्तिलाई दक्ष, सीपयुक्त र कार्यजिम्मेवारी प्रति समर्पित बनाउन मौज्जात रहेका जनशक्तिको क्षमता विकासमा जोड दिइएको छु।

गाउँपालिकालाई उत्कृष्ट बनाउन, दलित गरिव र पिछडिएका मानिसहरूको उचित व्यवस्थापन गर्न, स्वच्छ, सफा र सुन्दर गाउँपालिकाको पहिचान कायम राख्न र योजनावद्ध गाउँपालिकाको विकास गर्न यस बजेटमा प्रमुख प्राथमिकताहरूको रूपमा राखी बजेट विनियोजन गरेको छु।

यस ताँजाकोट गाउँपालिकाका लागि आर्थिक वर्ष २०८१/०८२ का लागि संघिय सरकार र प्रदेश सरकारबाट गाउँपालिकाको समग्र विकास र समृद्धिका लागि आवश्यक उचित बजेटको व्यवस्था गर्नु भएकोमा गाउँपालिकाको तर्फबाट संघिय सरकार र कर्णाली प्रदेश सरकारलाई हार्दिक धन्यवाद सहित आभार व्यक्त गर्दछु।

आर्थिक वर्ष २०८१/०८२ का लागि ताँजाकोट गाउँपालिका गाउँकार्यपालिकाले तयार गरेको विनियोजन ऐन २०८१ बमोजिम संघिय सरकार वित्तिय हस्तान्तरण र प्रदेश सरकार वित्तिय हस्तान्तरण गरि निम्न बमोजिम बजेट रहेको छ।

क संघिय सरकारबाट प्राप्त अनुदान

१ संघिस वित्तिय समानिकरण अनुदान रु ६ करोड उनान्सय लाख।

२ संघिय ससर्त अनुदान रु १४ करोड ९९ लाख ९९ हजार।

३ संघिय समपुरक अनुदान रु ०

४ संघिय विशेष अनुदान रु १ करोड ५० लाख।

५ संघिय राजस्व बाडफाँड रु ५ करोड ६१ लाख।

जम्मा रु २७ करोड ५१ लाख ९१ हजार।

ख प्रदेश सरकार बाट प्राप्त अनुदान

१ प्रदेश समानीकरण अनुदान रु ६२ लाख ३० हजार।

२ प्रदेश ससर्त अनुदान रु ६ करोड ५६ लाख ७८ हजार।

३ प्रदेश समपुरक अनुदान रु १ करोड ७६ लाख।

४ प्रदेश विशेष अनुदान रु ५० लाख।

५ प्रदेश राजस्व बाँडफाँड रु ५ लाख २५ हजार।

जम्मा रु ९ करोड ५० लाख ३३ हजार।

ग स्थानीय तह

१ आन्तरिक राजस्व रु २० लाख।

जम्मा चालु खर्च रु १६ करोड ६५ लाख २० हजार १ सय।

जम्मा पुजिगत बजेट रु २२ करोड ७ लाख ३ हजार ९ सय।

कुल जम्मा रु ३८ करोड ७२ लाख २४ हजार।

गाउँ सभाका सभाध्यक्षज्यू

गाउँसभाका सदस्यज्यूहरु

अव म आगामी आर्थिक वर्ष २०८१/०८२ को क्षेत्रगत बजेट गाउँपालिकाको विनियोजन ऐन २०८१ को अधिनमा रहि यस गाउँसभामा प्रस्तुत गर्न अनुमति चाहान्छु।

क. सामाजिक विकास क्षेत्र

शिक्षा विज्ञान तथा प्रविधि -

शिक्षा तर्फ संघिय ससर्त अनुदान-

माध्यमिक तथा आधारभूत तहका स्वीकृत दरवन्दीका शिक्षक, राहत अनुदान शिक्षकका लागि तलब भत्ता अनुदान, प्रारम्भिक बाल विकास सहजकर्ताहरुको पारिश्रमिक तथा विद्यालय कर्मचारी व्यवस्थापन अनुदान, माध्यमिक तह कक्षा (९-

१०) मा अंग्रेजी, गणित र विज्ञान विषयमा शिक्षण सहयोग अनुदान, विद्यालयमा शैक्षिक गुणस्तर सुदृढीकरण एवम् कार्यसम्पादनमा आधारित प्रोत्साहन अनुदान, सार्वजनिक विद्यालयमा अध्ययनरत विद्यार्थीहरूका लागि छात्रवृत्ति (आवासीय तथा गैरआवासीय), सामुदायिक विद्यालयका छात्राहरूलाई निशुल्क स्यानिटरी प्याड व्यवस्थापन, शैक्षिक सुशासनका लागि सस्थागत क्षमता विकास, विद्यार्थी परीक्षण मुल्याङ्कन, शिक्षक मेन्टरिङ तथा विद्यालय सुपरिवेक्षण, विपन्न लक्षित छात्रवृत्तिकालागि छनौट भएका विद्यार्थीका लागि छात्रवृत्ति, शैक्षिक पहुँच सुनिश्चितता, अनौपचारिक तथा वैकल्पिक शिक्षा कार्यक्रम, सार्वजनिक विद्यालयका विद्यार्थीहरूका लागि निशुल्क पाठ्यपुस्तक, अनुदानतोकिएका विद्यार्थीको दिवा खाजाका लागि विद्यालयलाई अनुदानको लागि ८ करोड १२ लाख ३० हजार बजेटको व्यवस्थापन भएको छ ।

शिक्षा तर्फ गाउँपालिका अनुदान-

यस गाउँपालिकाको सामाजिक विकासको मुख्य आधारशिलताको रूपमा रहको शैक्षिक प्रणाली तथा सम्पूर्ण शैक्षिक संस्थाहरूमा अध्ययनरत विद्यार्थीहरूलाई मुख्य केन्द्रविन्दुमा राखि विद्यालयको शैक्षिक गुणस्तरमा उल्लेखनिय सुधार गर्नुका साथै र विद्यार्थीहरूको सर्वाङ्गिक विकास गर्नका लागि आवश्यकताका आधारमा तहगत र विषयगत गाउँपालिका अनुदान शिक्षकहरूको दरबन्दी सृजना गर्न, बालिविकास सहजकर्ता र विद्यालय कर्मचारीहरूको थप तभको व्यवस्था गर्न, सामुदायिक विद्यालयहरूमा कार्यरत शिक्षकहरू तथा प्रधानाध्यापको लागि प्रोत्साहन भत्ताको व्यवस्था गर्न, बालमैत्री विद्यालय तथा बालविकासको व्यवस्थापन गर्न, विद्यालयमा आवश्यक भौतिक पुर्वाधार निर्माण तथा पुस्तकालय विज्ञान र कम्प्युटर प्रयोगशालाको व्यवस्थापन गर्न, स्थानिय पाठ्यक्रमको प्रभावकारी कार्यान्वयन गर्न, विद्यालयमा विद्यार्थीहरूको नियमितताको लागि हेलो अभिभावक कार्यक्रम सञ्चालन गर्न, कमजोर तथा आवश्यक विद्यार्थीहरूको लागि नमुना कोचिङ्ग कक्षा अभिभावकसँग साझेदारी कार्यक्रम सञ्चालन गर्न, गुणस्तरीय शिक्षाको लागि

गाउँपालिका अध्यक्ष कार्यक्रम, शिक्षकको क्षमता विकासका कार्यक्रम सञ्चालन गर्न, दलित महिला विपन्न तथा जेहेन्दार विधार्थीको लागि उच्च शिक्षा छात्रवृत्ति तथा आवासिय छात्रवृत्तिको व्यवस्था गर्न, शैक्षिक संस्थाहरुको गुणस्तर सुधारका लागि विद्यालय मर्जलाइ कडाइका साथ कार्यान्वयन गर्नुका साथै विद्यालयको अनुगमन सुपरिवेक्षण मुल्याङ्कन परिक्षा प्रणालीलाइ चुस्तदुस्त र व्यवस्थित गर्नका लागि २ करोड बजेटको व्यवस्थापन गरेको छु ।

ख . स्वास्थ्य तथा पोषण

संघिय र प्रदेश सरकार ससर्त अनुदान-

स्थायी कर्मचारि तलब, किशोर किशोरि स्वास्थ्य ,चेतना मूलक तालिम, महामारि तथा आकस्मिक अनुसन्धान र नियन्त्रण, RRT टिम परिचालन ,सामुदायमा क्षयरोग नियन्त्रण, मातृ तथा नवजात शिशु ,आधारभूत स्वास्थ्य सेवाका न्यूनतम सेवा मापदण्ड, बशुक्षेत्रीय पोषण, सुनौला हजार दिन भित्रका महिलाहरुको पोषण शुधार आयआर्जनमा सुधार, खोपलाई सुदृढिकरण, HPV खोप शुरुवात, नियमित पूण खोप सुनिश्चितता र दिगोपना, परिवार नियोजन सेवा, अतिआवश्य औषधी खरिद तथा ढुवानि ,विभिन्न स्वास्थ्य दिवश रिपोट रेकड छपाई तथा ढुवानि, किटजन्य रोग ,जुनोटिक रोग , सामुदायक महिला स्वास्थ्य स्वम सेबिकाको पोषका प्रोत्शाहन र यातायत खर्च ,कर्णली प्रदेश सरकारको सुत्केरी पोषण कोसेली सामुदायक महिला स्वास्थ्य स्वम सेबिका प्रोत्शाहन भत्ता सामुदाय स्वास्थ्य ईकाई ताजाकोट ०३ मासपुर र गोठेलबाडा बर्थिङ सेन्टर सुधार सबै गरेर रु १ करोड ७० लाख ९९ हजार व्यवस्था भएको छु ।

गाउँपालिका अनुदान-

यस गाउँपालिका भरिका आम नागरिकको स्वास्थ्य सेवामा सजिलै र प्रभाकारी पहुँच पुर्याई समयमै रोगको पहिचान नियन्तरण तथा रोकथाम गर्नुका साथै यस गाउँपालिकाकामा देखा परेका विभिन्न खालका स्वास्थ्य सम्बन्धि समस्याको दिर्घकालिन समाधान, स्वास्थ्य संस्थामा आवश्यक ल्याव, औषधि, उपकरण एम्बुलेन्स व्यवस्थापन, पोषण लगायत विभिन्न स्वास्थ्य तथा सरसफाई सम्बन्धि

घरदैलो अभियान कार्यक्रम विद्यालयमा विद्यार्थिको नियमित स्वास्थ्य चेकजाँच, महिला स्वास्थ्य संय सेविकाको क्षमता विकास, बहुक्षेत्रिय पोषण सम्बन्धि कार्यक्रम, पोषण सुधारका लागी सुनौला हजार दिनका गर्भवती महिलालाई अध्यक्ष कोशेली कार्यक्रम, मर्यादित महिनावारी सम्बन्धि जनचेतनामुलक तालिम र स्वास्थ्य संस्थामा कार्यरत गाउँपालिका अनुदानबाट नियुक्त भएका करार कर्मचारीहरुको तलव भत्ता र गत वर्षको दायित्व तलव भत्ता समेत, धामी झाक्रीलाई जनचेतनामुलक कार्यक्रम स्वास्थ्य संस्था व्यवस्थापन र विभिन्न साझेदारी संस्था संग समन्वय जस्ता कार्यक्रम संचालनका लागी रु १ करोड ५० लाख बजेटको व्यवस्था गरेको छु।

महिला तथा बालवालिका तथा समाज कल्याण

महिला, बालवालिका, अल्पसंख्यक, भुमिहिन, अतिगरिब, आदिवासी जनजाती, सामाजिक बहिष्करणमा परेका वर्ग तथा समुदाय, अपाङ्गता, जेष्ठ नागरिक, सिमान्तकृत समुदाय, हिंसा पिडित महिला, उत्पिडित उपेक्षित दलित समुदाय, उत्थानको लागी उत्थानशिल तथा पर्वधनका विभिन्न कार्यक्रम सञ्चालन गर्न, उद्धमशिल महिला कार्यक्रम सञ्चालन गर्न, ४० देखि ५९ वर्षसम्मका एकल विदुर पुरुष लक्षित जिवन उत्थान कार्यक्रम सञ्चालन गर्न, हिंसा मुक्त गाउँपालिका हाम्रो अभियान कार्यक्रम सञ्चालन गर्न, दलित समुदायले जिवन निर्वाहको रुपमा अपनाइ आएका परम्परागत उद्धम पेशालाइ प्रोत्साहन कार्यक्रम, बालविवाह, बहुविवाह बालश्रम, विभिन्न किसिमका सामाजिक विकृति विसङ्गि न्युनिकरणका लागी विभिन्न जनसचेतनामुलक कार्यक्रम सञ्चालन गर्न, संघिय लोकतान्त्रिक गणतान्त्रात्मक राज्य व्यवस्था प्राप्तिका लागी जिवन आहुति गर्ने महान शहिद, घाइते, अपाङ्ग, वेपता, र द्वन्द पिडित लाई लक्षित समेत गरि यस ताँजाकोट गाउँपालिका भित्र रहेका सबै शहिद घाइते अपाङ्ग र द्वन्द पिडितकाका परिवारमा केहि आय आर्जन सुधार गर्न प्रेरित हुने गरि जम्मा रु ३५ लाख बजेट विनियोजन गरेको छु।

खानेपानीका क्षेत्र तर्फ

गाउँपालिका भित्रका खानेपानीको जटिलतम समस्याको तत्कालिन, अल्पकालिन र दिर्घकालिन समाधानका लागी सम्भाव्य स्रोतहरुको खोजी तथा योजना तयार गरी

खानेपानीको उत्पादन तथा वितरणको व्यवस्था मिलाउन र जलाधार संरक्षण कार्यक्रम संचालन गरी गाउँपालिका भित्र रहेका भूमिगत पानीका मूलहरू, जलाधार र सिमसार क्षेत्रहरूको संरक्षण एवं प्रवर्द्धन गरी ति श्रोतहरूबाट खानेपानी आपूर्तिको प्रबन्ध मिलाउन रु ८५ लाख बजेटको विनियोजन गरेको छु ।

युवा खेदकुद तथा संस्कृति क्षेत्र

वैदेशिक रोजगारबाट फर्केका युवाहरूको आय आर्जनका कार्यक्रमहरू, दुर्व्यसनमा परेका युवाहरूलाई निरोधात्मक, पर्वधनात्मक, उपचारात्मक कार्यक्रमहरू, युवाहरूलाई विदेश हैन विजिनेस कार्यक्रम, खेलकुदका विकास गर्न गाउँपालिकामा विभिन्न गौरवका रूपमा खेलकुद प्रतियोगिताहरू सञ्चालन गर्न, जिल्ला तथा प्रदेश स्तरका प्रतियोगिताहरूमा गाउँपालिकाबाट सहभागी भइ उत्कृष्ट खेलाडीहरूलाई पुरस्कार तथा प्रोत्साहनको व्यवस्थापन गर्न, गाउँपालिकामा आयोजनाहरू विभिन्न साँस्कृतिक कार्यक्रमहरू, देउडा प्रतियोगिताहरू, हुड्के नाच, दमाहा नाच, स्थानिय चाडपर्व, कला, संस्कृति, संगित, झाकी, मौलिकता झल्किने वास्तुकला, मुर्तिकला, चित्रकला, भाषालिपि लगायत विभिन्न स्थानिय भेषभुषाको संरक्षण तथा पर्वधन गर्नको लागि २० लाख बजेटको व्यवस्थापन गरेको छु ।

ख. आर्थिक विकास

कृषि तथा पशु तर्फ

संघीय सरकार ससर्त अनुदान-

कृषि तथा पशु सेवाको सुधारका लागि एक गाउँ एक प्राविधिकको व्यवस्था, कृषि पशुपंक्षि तथा मत्स्य पालन, किसान सुचिकरण कृषि विकास कार्यक्रम, रैथाने वाली संरक्षण र वाखा पकेट कार्यक्रम र पशुपक्षी विकास कार्यक्रम लागी रु ३७ लाख ७६ हजार व्यवस्था भएको छ ।

गाउँपालिका अनुदान-

यस गाउँपालिकाका प्राय मानिसहरू कृषिमा आत्मनिर्भर भएका कारण कृषि क्षेत्रमा रैथाने बालिको संरक्षण तथा बजारीकरण, विभिन्न पकेट क्षेत्रको छनोट, कृषि सिचाई, कृषि सडक एक वगैचा अनेक स्वामित्व, हरित वगैचा, तरकारी खेती,

वजारीकरण ढुवानी अनुदान, सहकारी संस्थाको विकास र समृद्धि, कृषिजन्य र मासुजन्य उद्योगहरूको संचालन तथा नियमन, अध्यक्ष संग महिला तथा दलित आय आर्जन कार्यक्रम र विभिन्न उन्नत जातका विउविजन खरिद तथा वितरण गर्ने गरी र पशु तर्फ यस गाउँपालिकामा पशु सेवा क्षेत्रमा पहुँच पुर्याउनका लागि नक्ष सुधार, उन्नत जातका खसि वोका र कुखुराका चल्ला वितरण गर्ने र अन्य सो संग सम्बन्धित आवश्यक विभिन्न कार्यक्रम सञ्चालन गर्ने गरी एकमुष्ट रु ८१ लाख १९ हजार विनियोजन गरेको छु ।

स्थानीय उद्योगका क्षेत्र

संघिय ससर्त अनुदान

गरिवि निवारणका लागि लघु उदम विकास कार्यक्रम संचालन तथा र स्थानीय उदमिको स्तरनउन्नति क्षमता विकासका लागि सिपमुलक तालिमका लागि कार्यक्रम संचालन खर्च रु १३ लाख व्यवस्था भएको छ ।

गाउँपालिका अनुदान-

औधोगिक तथा ब्यावसायिक विकासका लागि गाउँपालिकामा विभिन्न कार्यक्रम संचालन गर्न, उद्योग व्यवसाय दर्ता, नविकरण, स्थानान्तरण तथा नामसारी जस्ता प्रशासनिक प्रकृयालाई सूचना प्रविधिको प्रयोग गरी सरलीकरण र प्रभावकारी बनाउन, स्थानीय उद्यमिहरूलाई प्रोत्साहन गर्न, गाउँपालिकाकामा विभिन्न उदमशिलता सम्बन्धि तालिम संचालन गरि प्रविधि हस्तान्तरण गरि स्थानीय पेशा व्यवसायलाई प्रवर्धन गर्नका लागि रु २० लाख बजेटको व्यवस्था गरेको छु ।

भौतिक पूर्वाधार क्षेत्र तर्फ

संघिय सरकार ससर्त अनुदान- यस ताँजाकोट गाउँपालिकाको भैतिक पूर्वाधार क्षेत्रको विकासको लागि संघिय सरकारबाट गाउँपालिकाका लागि प्राप्त योजना तथा कार्यक्रमहरू तपशिल बमोजिमको व्यवस्था गरिएको छ ।

क्र स	संघ सरकारबाट प्राप्त योजना तथा कार्यक्रमहरू	बजेट
१	हुम्ला जिल्ला ताँजाकोट गापा पैमा लाम्पाटा नयाँ सहर स्थापना	२० लाख

ताँजाकोट गाउँपालिका हुम्लाको आर्थिक वर्ष २०८१/०८२ को वार्षिक बजेट वक्तव्य

२	छप्रेलादेखि वडा न २ हुदै रोकायावाडा सम्मको सडक स्तर उन्नती	१५लाख
३	जनप्रकाश मावि भवननिर्माण ताँजाकोट १ हुम्ला	१ करोड ५० लाख
४	मदनाखौला भ्याली एकिकृति पर्यटकिय पुर्वाधार कार्यक्रम ताँजाकोट ५ हुम्ला	१० लाख
५	चन्द्रप्रकाश मावि मेसिनरी बाल निर्माण ताँजाकोट ४ हुम्ला	१५ लाख
६	सियाली खोला अधेरी खोला झुलङ्गेपुल ताँजाकोट ३ ४ हुम्ला	१० लाख
७	कवाजी बज्जुमाडु नदिमा तटवन्धन ताँजाकोट २ हुम्ला	१५लाख
८	नौमुली बालि समुह रैथाने बाली संरक्षण तथा पर्वधन ताँजाकोट ४ हुम्ला	१५लाख
९	धर्मोदय मावि मेसिनरी बाल निर्माण ताँजाकोट ३ हुम्ला	१५लाख
	अक्षरुपि रु तिन करोड पैचालिस लाख मात्र।	०

प्रदेश सरकार ससर्त अनुदान.

प्रदेश सरकार ससर्त अनुदान. यस ताँजाकोट गाउँपालिकाको भैतिक पूर्वाधार क्षेत्रको विकासको लागि प्रदेश सरकारबाट गाउँपालिकाका लागी प्राप्त योजना तथा कार्यक्रमहरु तपशिल बमोजिमको व्यवस्था गरिएको छ

क्रस	प्रदेश सरकारबाट प्राप्त योजना तथा कार्यक्रमहरु	बजेट
१	धर्मोदय मावि भवननिर्माण ताँजाकोट ३ हुम्ला	५०लाख
२	चन्द्रप्रकाश मावि छात्रवास निर्माण ताँजाकोट ४ हुम्ला	५० लाख
३	जनप्रकाश मावि खेलमैदान तथा घेरवार निर्माण ताँजाकोट १ हुम्ला	२० लाख
४	मदनादेव मावि फिल्ड निर्माण ताँजाकोट ५ हुम्ला	२५लाख
५	छप्रेलादेखि नाउली सम्म सडक मर्मत तथा स्तर उन्नती ताँजाकोट २ हुम्ला	५०लाख
६	राउते पहिरो देखि घट्टेखोला सम्म सडक स्तरउन्नती ताँजाकोट ४ हुम्ला	५०लाख

ताँजाकोट गाउँपालिका हुम्लाको आर्थिक वर्ष २०८१/०८२ को वार्षिक बजेट वक्तव्य

७	नुन्दिना गम्च ग्रामिण सडक ताँजाकोट ५ हुम्ला	२०लाख
८	खर्सेखोला जोगिनडाँडा पर्यटन मार्ग निर्माण ताँजाकोट २ हुम्ला	२०लाख
९	लामाआठा भैसावान्ना गाडिखेत सिचाइ कुलो निर्माण ताँजाकोट ४ हुम्ला	२०लाख
१०	अधेरीखोला देखि चाटावगर सम्म सडक निर्माण ताँजाकोट ३ हुम्ला	३०लाख
११	सहिद स्मृति भवन निर्माण ताँजाकोट ३ हुम्ला	३५लाख
२०	भित्तेघर्या गल्लावाडादेखि राताखाला भत्के वान्ना सम्म पर्यटकिय पदमार्ग ताँजाकोट ४ हुम्ला	२०लाख
१२	सेरीजिउला सामुदायिक फलफुल खेति घेरवार ताँजाकोट ५ हुम्ला मुख्यमन्त्री रोजगार कार्यक्रम	२०लाख
१३	ठाडाचौर सामुदायिक फलफुल सिचाइ ताँजाकोट २ हुम्ला मुख्यमन्त्री रोजगार कार्यक्रम	२०लाख
१४	नैकाला खानेपानी योजना ताँजाकोट ३ हुम्ला मुख्यमन्त्री रोजगार कार्यक्रम	२०लाख
१५	खलाडिल सामुदायिक फलफूल खेति ताँजाकोट १ हुम्ला मुख्यमन्त्री रोजगार कार्यक्रम	२०लाख
१६	सिरुपाटा सामुदायिक टिमुर खेति ताँजाकोट ४ हुम्ला मुख्यमन्त्री रोजगार कार्यक्रम	२०लाख
१७	तल्ला वाडा गोठेलवाडा देखि पाथेखर्क पर्यटन मार्ग निर्माण ताँजाकोट ४ हुम्ला	३०लाख
१८	माथिल्लो भट्टेजिउला घेरवार ताँजाकोट २ हुम्ला	१०लाख
१९	खेतदामीदेखि सिरुपाटा सम्म सडक स्तरउन्नती ताँजाकोट ४ हुम्ला	४०लाख
२१	डिल्धर्या वागोठ्या खोलादेखि हिउपहिरा सम्म पहिरो नियन्त्रण ताँजाकोट ३ हुम्ला	५०लाख
२२	वाउनीमाडु फलफुल खेति पर्वदन ताँजाकोट ४ हुम्ला	२०लाख
२३	राडेपानी खानेपानी ताँजाकोट ५ हुम्ला	५०लाख

२४	धर्मोदय मावि भवननिर्माण ताँजाकोट ३ हुम्ला	९७लाख
२५	वडा न १ को वडा कार्यालय भवन निर्माण ताँजाकोट १ हुम्ला	७९लाख
	जम्मा रु आठ करोड छैसठ्ठी लाख मात्र ।	

गाउँपालिका अनुदान

ताँजाकोट गाउँपालिकाको भौतिक पूर्वाधार क्षेत्रमा यस गाउँपालिकाका विभिन्न वडामा रहेका ग्रामिण सडक जस्तै कवाडी देखी मदना खौला सम्म , भैसावान्ना देखी मदना वडा कार्यालय सम्म , लुइयाटा देखी वौल्याना सम्म र छप्रेला देखी नाउली सम्म सडकको स्तरउन्नती विभिन्न ठाउँका गोरेटो वाटो निर्माण , विभिन्न स्थानमा काठे पुल निर्माण पालिकामा रहेका स्थानीय धार्मिकस्थल मन्दिरहरुको निर्माण तथा मर्मत विभिन्न स्थानमा पहिरो रोकथाम तथा नियन्त्रणका लागी तटबन्धन , विद्यालयमा सौचालय तथा भवन निर्माण , फलफुल खेति घेरवार, विभिन्न ठाउँमा सिचाइ योजना ढल निकास तथा व्यवस्थापन, गाउँपालिकामा कोल्ड स्टोर निर्माण, जस्ता गाउँपालिका भित्रका विभिन्न वडामा आवश्यक रहेका सबैखाले भौतिक पूर्वाधार विकासका लागी रु २ करोड बजेट विनियोजन गरेको छु ।

३. वन तथा वातावरण क्षेत्र

वन वातावरण जलवायु परिवर्तन तथा विपद व्यवस्थापन सम्बन्धिका कार्यक्रमहरु सञ्चालन गर्न: जलवायु परिवर्तनको लागि प्रतिकुल प्रभावलाई अनुकुल बनाउन- हरित सडक कार्यक्रम , वातावरणिय परिक्षण वातावरणिय मुल्याङ्कन , पोखरी संरक्षण स्थानिय वन व्यवस्थापन, पहिरो नियन्त्रण, , फोहोरमैला व्यवस्थापनका लागी गाउँपालिका केन्द्र , छप्रेला बजार लगायत अन्य ठाउँको फोहोर व्यवस्थापनका लागी डम्पिङ् सेन्टर निर्माण , खानेपानीको मुहानहरुको संरक्षण, सिमसार क्षेत्रहरुको संरक्षण एंवम पर्वधन, खोला कटानको व्यवस्थापन, ढुङ्गा गिट्टि बालुवा जस्ता नदिजन्य वस्तुहरुको अनाधिकृत दोहोनलाई रोक्न, आगलागी नियन्त्रण गर्न वातावरण मैत्रि पुर्वाधार विकास सडकको लगतकट्टा, फलफुल जन्य विरुवा रोपेर हुर्काए वापत प्रोत्साहन कार्यक्रम सञ्चालनका लागी रु ३० लाख बजेटको व्यवस्था गरेको छु ।

सुशासन , सार्वजनिक सेवा तथा क्षमता विकास क्षेत्र

गाउँपालिका भित्र रहेका स्रोत साधन, सेवा केन्द्र लगायत सम्पूर्ण नागरिकहरूको पेशा व्यवसाय, सामाजिक आर्थिक अवस्था, रोजगारीको अवस्था सहितका विवरणहरू समावेश गरी विद्युतीय स्थानीय तह पार्श्व चित्र (Digital LG Profile) तयार गर्न र विभिन्न खालका डकुमेन्ट्री तयार गर्न गाउँपालिकाका प्रतिनिधि र कर्मचारीहरूको क्षमता विकास तालिम तथा अवलोकन भ्रमणका लागि रु २० लाख विनियोजन गरेको छु ।

न्याय, कानून तथा मानव अधिकार क्षेत्र

गाउँपालिकामा रहेको न्यायिक समितिको अधिकार क्षेत्र भित्रका विवादहरूको शीघ्र निरूपण गरी प्रभावकारी न्याय सम्पादन गर्न आवश्यक नीति तथा कानूनहरूको प्रबन्ध निर्माणका लागि न्यायिक समितिका पदाधिकारी तथा कर्मचारीहरूको विषयगत ज्ञान र क्षमता विकासका कार्यक्रमहरूका लागि रु १५ लाख रकम विनियोजन गरेको छु ।

सूचना तथा संचार क्षेत्र

गाउँपालिकाको सहकार्यमा जनहितकारी सूचनाहरू सम्प्रेषण गर्ने, गाउँपालिकाका निर्णय तथा सूचनाहरूमा सञ्चार संस्थाहरूको पहुँच बढाई खुल्ला सरकारको नीतिलिन , स्थानीय तथा राष्ट्रिय पत्र, पत्रिकाहरूको व्यवसाय प्रवर्द्धन कार्यक्रमहरू संचालन गर्न ,डिजिटल गाउँपालिका निर्माण गर्न र नागरिकहरूको सूचनाको हकको सम्मान गर्दै गाउँपालिकालाई सूचनामैत्रि बनाई गाउँपालिकामा सेवा प्रवाहलाई प्रभावकारी बनाउन इन्टरनेट सेवा सुल्क सहितका लागि रु २० लाख विनियोजन गरेको छु ।

शान्ति शुरुक्षा व्यवस्थापन क्षेत्र

यस ताँजाकोट गाउँपालिकाको शान्ति सुरक्षा तथा अमन चयन कायम गरि दिर्घकालिन रूपले समाप्त गर्न विभिन्न कार्यक्रम तथा योजनाका लागी रु २ लाख बजेट विनियोजन गरेको छु ।

मर्मत संभार तथा विविध क्षेत्र

गाउँपालिकामा संचालन भएका सबै खाले योजनाहरूको पुर्ननिर्माण तथा व्यवस्थापन गर्न र गाउँपालिकामा हुने विविध तथा भैपरि आउने खर्चका लागी रु ८० लाख बजेटको व्यवस्था गरेको छु ।

गाउँपालिकाको पुरानो विभिन्न दायित्वका क्षेत्र

यस ताँजाकोट गाउँपालिकाको यस भन्दा अघिल्ला विभिन्न आर्थिक वर्षमा गाउँपालिकाले समय समयमा योजना तथा कार्यक्रम बनाई योजना तथा कार्यक्रम सम्पन्न गरेको तर गाउँपालिकाले संघिर सरकार र प्रदेश सरकारबाट प्राप्त हुने राजस्व तथा बित्तिय समानीकरण अनुदान अनुमान गरेभन्दा कम प्राप्त हुदा सृजना भएका दायित्व भुक्तानी गरि समय भैईरहेको गाउँपालिकाको बोझ हटाउन २ करोड रकम विनियोजन गरेको छु ।

जनप्रतिनिहरूको सेवा सुविधा स्थायी कर्मचारीहरूको तलव भत्ता तथा अन्य भत्ता कर्मचारीको तलव भत्ता र प्राविधिक शाखाका कर्मचारीहरू फिल्ड भत्ता जनप्रतिनिधिको सेवा सुविधा, जनप्रतिनिधि तथा कर्मचारीहरूको अन्य भत्ताका लागी रु २ करोड ४५ लाख विनियोजन गरेको छु ।

इन्धन खर्च

गाउँपालिकाका जनप्रतिनिधि र कर्मचारीको प्रयोजनकालागी इन्धन खर्च वापतको रु ३० लाख विनियोजन गरेको छु ।

कार्यालय मसलन्द तथा व्यवस्थापन खर्च

गाउँपालिकाको कार्यालय संचालन तथा व्यवस्थापन मसलन्द खर्च वडा कार्यालयको चालु खर्चका लागी रु ७० लाख रकम विनियोजन गरेको छु ।

अनुगमन, मुल्याङ्कन, भ्रमण खर्च र अतिथि सत्कार

गाउँपालिकाका जनप्रतिनिधि र कर्मचारीका लागी अनुगमन मुल्याङ्कन र भ्रमण खर्च शिर्षकमा रु ३० लाखवि नियोजन गरेको छु।

प्रधानमन्त्रि रोजगार कार्यक्रम

१. गाउँपालिकाका युवाहरुको रोजगार सृजनाको लागि प्रधानमन्त्रि रोजगार कार्यक्रमको रु ६५ लाख मा र ताँजाकोट गाउँपालिकाले रु १६ लाख बजेट उपाध्यक्षसँग युवा रोजगार कार्यक्रमको साझेदारी गरि रु ८१लाख लागी विनियोजन गरेको छु।

२. रोजगार सम्बन्धि अभिमुखिकरण स्थानिय तहको रोजगार रणनिति तर्जुमा आन्तरीक रोजगार पर्वधन अभियान र श्रमको सम्मान राष्ट्रको अभियान रोजगार संवाद मञ्च कार्यक्रम सञ्चालनका लागि १३ लाख बजेट विनियोजन भएको छ ।

अन्त्यमा संघीय लोकतान्त्रिक गणतन्त्रात्मक नेपालको संविधानमा भएको व्यवस्था बमोजिम स्थानीय तहको सरकारको हैसियतले व्यवस्थापकिय कार्यपालिकीय तथा न्यायिक अधिकार कार्यान्वयनको अभ्यास गर्दै ताँजाकोट गाउँपालिकाको आगामी आर्थिक वर्ष २०८१/०८२को वार्षिक बजेट तथा कारेयक्रम यस सम्मानित सभामा प्रस्तुत गर्ने सु-अवसर प्रदान गर्ने आम ताँजाकोट गाउँपालिका बासि,नेपाल सरकार, प्रदेश सरकार, सबै राजनितिक दल, राष्ट्रसेवक कर्मचारी,नागरिक समाज, सञ्चार जगत तथा सम्पूर्ण सरोकारवाला पक्षहरुमा हार्दिक आभार व्यक्त गर्दछु ।

धन्यवाद

शुरेन्द्र बहादुर थापा

उपाध्यक्ष ताँजाकोट गाउँपालिका हुम्ला

सम्बत २०८१ साल असार १० गते सोमवार